


L-Imseġbin Tagħna

Minn meta l-Għaqda tagħna giet imwaqqfa fl-1906, fi hdanha hija dejjem kellha mseġbin, ġejjin minn kull qasam tas-socjetà Maltija. Kellna haddiema ta' l-id u haddiema tal-pinna, li l-hidmiet tagħhom varjaw minn qasam għall-iehor u li x-xogħol tagħhom kien dejjem ta' siwi. Kemm-il darba tkellimna dwar il-hila ta' wħud mill-Imseġbin fil-linja tagħhom u dejjem rajna kemm dawn l-Imseġbin tagħna kienu mżejna b'talenti kbar. Għalhekk illum għazilna li nitkellmu ma' msieheb iehor tagħna li għandu talenti mill-aqwa fil-qasam artistiku ta' disinjar u skultura u fil-qasam muzikali. Qeghdin nirreferu għal

RONNIE PISANI



A.S. – Kif bdiet il-hajra tieghek lejn l-arti ta' l-iskultura? Fejn u taht min tharriġt f'din il-linja?

R.P. – Fl-1966 kont bdejt nattendu kors fil-Politeknik li kien immexxi minn Henry Alden u Anton Agius. Wara, jigi f'ieri fl-1968 ħadt kors fil-pastellina u l-forma tal-gibs taht id-direzzjoni ta' l-iskultur Joseph Genuis u fl-1970 ħadt kors iehor fil-pittura għand is-sorijiet Frangiskani fil-Hamrun. Fil-qasam ta' l-iskultura fl-irham kont taht id-direzzjoni ta' l-iskultur John Spiteri Sacco fil-Hamrun ukoll.

A.S. – Nafu li inti għandek diversi xogħlijiet f'Malta u Għawdex u wkoll barra minn Malta. X'tgħidilna dwarhom?

R.P. – Fl-1978 għamilt l-ewwel One Man Exhibition fil-Muzejw ta' l-arti, il-Belt, u kont esibejt 24 biċċa xogħol fl-irham. Xogħlijiet bħal artali, fontijiet tal-magħmudija, Ambone, restawrazzjonijiet ta' figuri u xogħol ta' rham; ħdimt f'diversi knejjes f'Malta, fosthom tal-Karmnu l-Belt u tal-Karmnu l-Balluta, San Publiju l-Furjana, San Frangisk il-Belt, Santa Liens f'B'Kara, is-Sacro Cuor f'Tas-Sliema u ħafna oħrajn. F'Għawdex ħdimt f'Santa Marija, iż-Żebbuġ, f'Marsalforn, ix-Xagħra, ix-Xewkija, l-Għarb, il-Katidral tar-Rabat u xi knejjes oħra. Xogħol iehor jinsab fi djar privati u postijiet governattivi. Barra minn Malta għandi xogħlijiet fil-Ġermanja, il-Brazil, l-Ingilterra, il-Ġreċja, l-Eġittu, l-Isvetja, l-Awstralja, l-Amerika, l-Italja u r-Russja.

A.S. – Liema xogħol li għamilt tħossu ta' l-akbar importanza għalik, fost dawn li semmejti?

R.P. – Bla dubju ta' xejn, l-akbar biċċa xogħol li għamilt s'issa hu l-artal mejda fil-Knisja taż-Żebbuġ, Għawdex, u l-kolonna ggantiski fil-Bażilika tal-Karmnu fil-Belt Valletta. L-aqwa xogħol li għandi barra minn Malta hija l-figura ta' Mosè, li tinsab f'kollezzjoni privata ġewwa l-Egittu.

A.S. – Meta bdejt it-taħriġ tiegħek fil-mużika?

R.P. – Bdejt nistudja l-mużika meta kelli 10 snin. L-ewwel studjajt il-kitarra klassika u wara, fl-1966, studjajt il-vjolin fis-Socjetà ta' l-Arti, il-Belt, taħt id-direzzjoni tas-Surmast Carmelo Callus. Waqt l-istudju tal-vjolin bdejt nistudja wkoll it-teorija tal-mużika u wara l-armonija.

A.S. – Nafu li inti vjolinista fl-Orkestra tat-Teatru Manoel. Xi tgħid dwar l-esperjenza tiegħek fil-hajja tat-teatru?

R.P. – Fl-1971 dhalet membru residenti fl-orkestra tat-Teatru Manoel. L-esperjenza li hadt mit-teatru swietli biex sirt naf x'inhu l-valur tal-mużika. Fost id-Diretturi li daqqajt taħt it-treġġja tagħhom irrid insemmi lil Mro. Ino Savini, Mro. Zino, Mro. Renaldi, Mro. Bertoli u hafna oħrajn. Ma' l-orkestra tal-Manoel daqqajt f'diversi opri, kuncerti, xoghlijiet sinfonici, u f'mużika legġera. Wahda mill-aqwa xoghlijiet li daqqajt kienet il-Messa Di Requiem ta' Giuseppe Verdi li kienet saret fil-Kon Katidral ta' San Ġwann taħt id-direzzjoni ta' Mro. Joseph Sammut.



Ronnie Pisani waqt xogħol fin-niċċa ta' San Publiju fil-Knisja Parrokkjali tal-Furjana.



Ronnie Pisani jidher jaħdem is-suffett tas-Sala ta' l-Arkivju.

A.S. – Kif bdiet il-hajra tieghek li tikkomponi l-marcijiet? Il-marcijiet tieghek kif thoss li jiġu milqugħa mid-dilettanti?

R.P. – Il-festa Maltija minn dejjem habbejtha speċjalment il-festa ta' pajjizi, jiġifieri ta' San Gejtanu. Minn dejjem kont nixtieq li nikteb xi marċ u fl-1980 ikkomponejt l-ewwel marċ għall-Banda San Gejtanu li kien jismu Jean James. Inhoss li għall-pubbliku ma tistax tikteb marċ bħal fil-każ tal-marċ tiegħi Karena, iżda aktar ma tikteb marċijiet li jitkantaw aktar ikun aħjar.

A.S. – Kif ersaq u tħabbibt ma' l-Għaqda Muzikali San Gejtanu?

R.P. – Il-familjari tiegħi bħalma hu s-Surmast Carmelo Zammit u l-ex Surmast tal-Banda San Gejtanu Carmelo Zammit ukoll, kollha kienu membri tal-Għaqda San Gejtanu, u allura ma jstax jonqos li jiena ma nkunx membru wkoll ta' l-Għaqda.

A.S. – Nafu li int għamilt għadd ta' xoghlijiet fil-każin. Liema jgiblek l-akbar sodisfazzjon? X'tixtieq tagħmel iktar fil-każin?

R.P. – Xoghli fil-każin għamilt bosta, kemm dak li għadu jidher u kemm iehor li għal xi raġuni ma jidhirx. L-aqwa xogħol li għamilt s'issa fil-każin huwa s-suffett tas-sala ta' l-arkivju. L-ambizzjoni li għandi hi li nsib iż-żmien biex natrezza s-sala tal-gallerija. Żgur li f'din il-bieċta xogħol inhalli opra lill-Għaqda Muzikali San Gejtanu.

A.S. – Xi thoss meta tikteb marċ għall-Banda San Gejtanu u tara l-partitarji entużjasmati bil-muzika tieghek, ikantaw u jifirhu bħalma ġara fil-każ tal-marċ 'L-Arkivju l-Ġdid'.

R.P. – Il-marċ 'L-Arkivju l-Ġdid', huwa marċ klassiku u tal-widna. Nistqarr il-verità li meta nisimghu nħossni verament emozzjonat għax l-iskop li nferrah lil haddiehor inkun ilhaqta.

A.S. – Xi proġetti għandek għall-futur?

R.P. – Proġetti għall-futur għandi bosta, speċjalment f'dak li hu xogħol privat. Nista' nsemmi l-artal magġur fil-Knisja tal-Karmnu tal-Balluta biċċa xogħol li giet fdata f'idi u li huwa l-proġett ewlieni bħalissa f'moħħi.

A.S. – Nirringrazzjawk u f'isimna lkoll nawgurawlek aktar suċċessi għall-futur.

(Ronnie Pisani kien intervistat minn Anselm Sciberras)